

śrī annapūrṇā stotram

nityānandakarī varābhayakarī saundarya ratnākarī
 nirdhūtākhila ghora pāvanakarī pratyakṣa māheśvarī |
 prāleyācala vaṃśa pāvanakarī kāśīpurādhīśvarī
 bhikṣāṃ dehi kṛpāvalambanakarī mātānnapūrṇeśvarī || 1 ||

nānā ratna vicitra bhūṣaṇakarī hemāambarāḍambarī
 muktāhāra vilambamāna vilasat-vakṣoja kumbhāntarī |
 kāśmīrāgaru vāsītā rucīkarī kāśīpurādhīśvarī
 bhikṣāṃ dehi kṛpāvalambanakarī mātānnapūrṇeśvarī || 2 ||

yogānandakarī ripukṣayakarī dharmaikya niṣṭhakarī
 candrārkānala bhāsamāna laharī trailokya rakṣākarī |
 sarvaiśvaryakarī tapaḥ phalakarī kāśīpurādhīśvarī
 bhikṣāṃ dehi kṛpāvalambanakarī mātānnapūrṇeśvarī || 3 ||

kailāsācala kandarālayakarī gaurī-hyumāsāṅkarī
 kaumārī nigamārtha-gocarakarī-hyoṅkāra-bījākṣarī |
 mokṣadvāra-kavāṭapāṭanakarī kāśīpurādhīśvarī
 bhikṣāṃ dehi kṛpāvalambanakarī mātānnapūrṇeśvarī || 4 ||

dr̥śyādr̥śya-vibhūti-vāhanakarī brahmāṇḍa-bhāṇḍodarī
 līlā-nāṭaka-sūtra-khelanakarī vijñāna-dīpāṅkurī |

śrīviśveśamanah-prasādanakarī kāśīpurādhīśvarī
bhikṣāṃ dehi kṛpāvalambanakarī mātānnapūrṇeśvarī || 5 ||

urvīsarvajayeśvarī jayakarī mātā kṛpāsāgarī
veṇī-nīlasamāna-kuntaladharī nityānna-dāneśvarī |
sākṣānmokṣakarī sadā śubhakarī kāśīpurādhīśvarī
bhikṣāṃ dehi kṛpāvalambanakarī mātānnapūrṇeśvarī || 6 ||

ādikṣānta-samastavarṇanakarī śambhostrībhāvākārī
kāsmīrā tripureśvarī trinayani viśveśvarī śarvarī |
svargadvāra-kapāṭa-pāṭanakarī kāśīpurādhīśvarī
bhikṣāṃ dehi kṛpāvalambanakarī mātānnapūrṇeśvarī || 7 ||

devī sarvavicitra-ratnarucitā dākṣāyīṇī sundarī
vāmā-svādupayodharā priyakarī saubhāgyamāheśvarī |
bhaktābhīṣṭakarī sadā śubhakarī kāśīpurādhīśvarī
bhikṣāṃ dehi kṛpāvalambanakarī mātānnapūrṇeśvarī || 8 ||

candrārkānala-koṭīkoṭī-sadṛśī candrāmṣu-bimbādharī
candrārkāgni-samāna-kuṇḍala-dharī candrārka-varṇeśvarī
mālā-pustaka-pāśasāṅkuśadharī kāśīpurādhīśvarī
bhikṣāṃ dehi kṛpāvalambanakarī mātānnapūrṇeśvarī || 9 ||

kṣatratrāṇakarī mahābhayakarī mātā kṛpāsāgarī
sarvānandakarī sadā śivakarī viśveśvarī śrīdharī |

dakṣākrandakarī nirāmayakarī kāśīpurādhīśvarī
bhikṣāṃ dehi kṛpāvalambanakarī mātānnapūrṇeśvarī || 10 ||

annapūrṇe sādāpūrṇe śaṅkara-prāṇavallabhe |
jñāna-vairāgya-siddhayarthaṃ bikbiṃ dehi ca pārvatī || 11 ||

mātā ca pārvatīdevī pitādevo maheśvaraḥ |
bāndhavā: śivabhaktāśca svadeśo bhuvanatrāyam || 12 ||

sarva-maṅgala-māṅgalye śive sarvārtha-sādhike |
śaraṇye tryambake gauri nārāyaṇi namostu te || 13 ||

Web Url: <http://www.vignanam.org/veda/sree-annapurna-stotram-english.html>